

రోమింగ్

మూడు లోకాల్లోనూ సెల్యులర్ రోమింగ్ సదుపాయం ఏర్పాటయింది. త్రిలోకాధీశులూ ముక్తకంఠంతో ఈ సదుపాయాన్ని ప్రశంసించారు.

ఇంద్రుడు సభను సమావేశపరిచి, సెల్ ఫోన్ల వినియోగం గురించి సకల దేవతలకూ వివరించాడు.


నూరు వరహాలకే సెల్ కనెక్షను, వెయ్యి వరహాలకే సెల్ ఫోన్ సెట్టూ... కారుచౌక అనుకున్నారు దేవతలంతా!

మానవుల కాలమానం ప్రకారం భారతదేశం నుంచి ఇతర లోకాలకు నిమిషానికి ఒక వరహా చార్జీగా నిర్ణయించారు. ఒక వరహా ఖరీదు అమెరికన్ డాలర్ కన్నా ఎక్కువే కావడంతో విదేశీవాటాదార్లకూ లాభాల పంట అయింది.

ఎంత కఠోర తపస్సు చేసినా, దేవుళ్ళ దర్శనం అయ్యేదికాదు పూర్వం. ఇప్పుడు సెల్ కి రింగిస్తే ఏ దేవుడైనా పలుకుతున్నాడు... ఇన్ కమింగ్ కాల్స్ “ప్రీ”యే కదా! “ఒక పిలుపులో పిలిచితే పలుకుతాడట” అనేమాట ఇప్పటికీ నిజం అయింది.

దేవతలంతా స్వామీజీల మరాల్ని కేరాఫ్ ఆడ్రసులుగా ఇచ్చుకుని, కనెక్షన్లు పొందుతున్నారు. తమ దేవుడి సెల్ బిల్లుని సదరు మఠం ఆక్టోబర్ 31 వరకు తీసి చెల్లిస్తారు లేదా ఆ దేవుడితో ఆచారం ఉన్న పెద్ద భక్తుడెవరో కట్టేస్తుంటాడు.

అంతా బాగానే ఉందిగానీ, సెల్యులార్ కంపెనీలకు పాతాళం నుంచి వ్యాపారం బాగా తగ్గిపోయింది. పాతాళంలోని రాక్షసులకు ఇలా కేరాఫ్ ఆడ్రసులిచ్చేందుకు ఎవరూ ముందుకు రావడం లేదు.



బాగా పలుకుబడి ఉన్న ఓ విదేశీ సెల్యులర్ కంపెనీ వారు చొరవచేసి, దేశంలో మాఫియా మురాల్ని కలిసి వాళ్ళని వేడుకున్నారు - “చాలా పెట్టుబడి పెట్టాం. ఎవరెస్తంత టవర్లు కట్టాం. రాక్షసుల్లో మీకిష్టమైన వారికి మీ ఆడ్రసులు కేరాఫ్ గా ఇవ్వండి. కనెక్షన్లు మేమిస్తాము” అని విన్నవించుకున్నారు. అందుకు బదులుగా అల్లా వుద్దీన్ అద్భుత దీపం కథలో భూతంలా ఎంత పనయినా చేసిపెట్టేందుకు రాక్షసులు తమ సమ్మతిని మాఫియాలకు తెలియజేశారు.

అలా... దేవలోక, పాతాళలోకాలు నెట్ వర్క్ తో నిండిపోయాయి. “మరాల్ని” దేవుళ్ళకీ, “మురాల్ని” రాక్షసులకీ బిల్లులు కట్టేస్తున్నాయి. బదులుగా వాళ్ళు వీళ్ళ పనులన్నీ చేసి పెడుతున్నారు.

ఇంక దేవుళ్ళూ, రాక్షసులూ, భూలోకేత పిశాచాది గణాలూ, స్వామీజీలూ ప్రజల జోలికి రావడం మానేశారు. ఎవరి వ్యాపారాల్లో వారు మునిగిపోయారు.

భారతదేశంలో సామాన్యుడు ఇప్పుడు సుఖంగా జీవిస్తున్నాడు.

డా॥ జి.వి. పూర్ణచంద్